



UNJONI EWROPEA

IL-PARLAMENT EWROPEW

IL-KUNSILL

Strasburgu, 11 ta' Marzu 2026  
(OR. en)

2025/0524(COD)  
LEX 2504

PE-CONS 5/1/26  
REV 1

CLIMA 25  
ENV 44  
ENER 19  
COMPET 55  
IND 31  
MI 44  
CODEC 66

REGOLAMENT TAL-PARLAMENT EWROPEW U TAL-KUNSILL  
LI JEMENDA R-REGOLAMENT (UE) 2021/1119 FIR-RIGWARD TAL-ISTABBILIMENT  
TA' MIRA KLIMATIKA INTERMEDJA TAL-UNJONI GHALL-2040

**REGOLAMENT (UE) 2026/...**  
**TAL-PARLAMENT EWROPEW U TAL-KUNSILL**

**tal-11 ta' ~~---~~Marzu 2026**

**li jemenda r-Regolament (UE) 2021/1119  
fir-rigward tal-istabbiliment ta' mira klimatika intermedja tal-Unjoni għall-2040**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b' mod partikolari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>1</sup>,

Wara li kkonsultaw mal-Kumitat tar-Reġjuni,

Filwaqt li jaġixxu skont il-proċedura legiżlattiva ordinarja<sup>2</sup>,

---

<sup>1</sup> ĠU C, C/2026/37, 16.1.2026, ELI: <http://data.europa.eu/eli/C/2026/37/oj>.

<sup>2</sup> Il-pożizzjoni tal-Parlament Ewropew tal-10 ta' Frar 2026 (għadha mhijiex ippubblikata f'Il-Ġurnal Uffiċjali) u d-deċiżjoni tal-Kunsill [tal-5 ta' ~~---~~Marzu 2026](#).

Billi:

- (1) L-eżitu tal-ewwel rendikont globali skont il-Ftehim ta' Pariġi<sup>3</sup>, konkluz fil-Konferenza tan-Nazzjonijiet Uniti dwar it-Tibdil fil-Klima fi tmiem l-2023, sab li l-Partijiet qed idahhlu fis-seħh politiki dejjem aktar effettivi dwar il-klima, iżda li hija meħtieġa azzjoni addizzjonali urgenti biex id-dinja titqiegħed fit-triq it-tajba biex jintlahqu l-ghanijiet tal-Ftehim ta' Pariġi.
- (2) Permezz tal-adozzjoni tar-Regolament (UE) 2021/1119 tal-Parlament Ewropew u tal-Kunsill<sup>4</sup>, l-Unjoni naqqxet fil-legiżlazzjoni objettiv vinkolanti ta' newtralità klimatika fl-ekonomija kollha sal-2050, halli b'hekk l-emissjonijiet ta' gassijiet b'effett ta' serra jitnaqqsu għal zero netti sa dik id-data, u l-għan li jinkisbu emissjonijiet negattivi minn hemm 'il quddiem. Dak ir-Regolament stabbilixxa wkoll mira klimatika intermedja vinkolanti tal-Unjoni għall-2030 u kien jeħtieġ l-istabbiliment ta' mira klimatika intermedja għall-Unjoni kollha għall-2040.
- (3) Filwaqt li qieset il-parir xjentifiku tal-Bord Konsultattiv Xjentifiku Ewropew dwar it-Tibdil fil-Klima (il-“Bord Konsultattiv”) u abbażi ta' valutazzjoni tal-impatt dettaljata, il-Kummissjoni pprezentat, fil-komunikazzjoni tagħha tas-6 ta' Frar 2024 bit-titolu “Niżguraw il-futur tagħna. Il-mira klimatika Ewropea għall-2040 u l-perkors għan-newtralità klimatika sal-2050 ahna u nibnu soċjetà sostenibbli, prospera u ġusta”, mira rakkomandata ta' tnaqqis ta' 90 % fl-emissjonijiet netti ta' gassijiet b'effett ta' serra għall-2040 meta mqabbla mal-livelli tal-1990.

---

<sup>3</sup> ĠU L 282, 19.10.2016, p. 4.

<sup>4</sup> Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 (“il-Liġi Ewropea dwar il-Klima”) (ĠU L 243, 9.7.2021, p. 1, ELI: <http://data.europa.eu/eli/reg/2021/1119/oj>).

- (4) Sabiex tipproponi l-mira klimatika tal-Unjoni għall-2040, il-Kummissjoni kkunsidrat l-elementi li ġejjin: l-aqwa evidenza xjentifika disponibbli u dik l-aktar reċenti, inklużi l-aħħar rapporti tal-Grupp Intergovernattiv ta' Esperti dwar it-Tibdil fil-Klima (IPCC, Intergovernmental Panel on Climate Change) u tal-Bord Konsultattiv; l-impatti soċjali, ekonomiċi u ambjentali, inklużi l-kostijiet ta' nuqqas ta' azzjoni; il-htieġa li jiġi żgurat li t-tranzizzjoni tkun wahda ġusta u soċjalment ekwa għal kulhadd; il-kosteffettività u l-effiċjenza ekonomika; il-kompetittività tal-ekonomija tal-Unjoni, b'mod partikolari dik tal-intrapriżi żgħar u ta' daqs medju (SMEs) u tas-setturi l-aktar esposti għal rilokazzjoni tal-emissjonijiet tal-karbonju; l-aqwa teknoloġiji kosteffettivi, sikuri u skalabbli disponibbli; l-effiċjenza enerġetika, inkluż il-prinċipju "l-effiċjenza enerġetika tiġi l-ewwel"; l-affordabbiltà tal-enerġija u s-sigurtà tal-provvista għall-Istati Membri kollha; l-ekwità u s-solidarjetà bejn l-Istati Membri u fi hdanhom; il-htieġa li jiġu żgurati l-effettività ambjentali u l-progress maż-żmien; il-htieġa li l-bjar naturali jinżammu, jiġu ġestiti u jiġu mtejba fit-tul u li l-bijodiversità tiġi mharsa u rrestawrata inkluż fl-ambjent tal-baħar; il-ħtiġijiet u l-opportunitajiet b'rabta mal-investment; l-iżviluppi u l-isforzi li jkunu saru fil-livell internazzjonali biex jintlahqu l-oġettivi fit-tul tal-Ftehim ta' Pariġi u l-oġettiv aħħari tal-Konvenzjoni Qafas tan-Nazzjonijiet Uniti dwar it-Tibdil fil-Klima; u l-informazzjoni eżistenti dwar il-baġit indikattiv projettat tal-Unjoni għall-gassijiet b'effett ta' serra għall-perjodu 2030–2050.

- (5) Sabiex tintlaħaq il-mira klimatika għall-2040, huwa essenzjali, fost l-oħrajn, li jiġi implimentat bis-shiħ il-qafas ta' politika maqbul għall-2030; biex jiġi żgurat u pprovdut appoġġ li jtejjeb u jsaħħaħ il-kompetittività u r-reżiljenza tal-industrija Ewropea; biex jiġu żgurati sistemi tal-ikel sostenibbli kif ukoll ir-reżiljenza tal-komunitajiet rurali u s-sigurtà tal-ikel permezz ta' settur agrikolu Ewropew sostenibbli u robust; biex jiġu żgurati perkorsi ta' tranżizzjoni bbażati fuq l-aqwa teknoloġiji kosteffettivi, sikuri u skalabbli disponibbli; u biex tiġi stabbilita enfasi akbar fuq tranżizzjoni ġusta għar-reġjuni, is-setturi u l-unitajiet domestiċi vulnerabbli milquta li ma thalli lil hadd jibqa' lura, pereżempju permezz ta' appoġġ mill-Fond Soċjali għall-Klima<sup>5</sup>, fit-tranżizzjoni lejn in-newtralità klimatika. Barra minn hekk, huwa essenzjali li tiġi żgurata kompetizzjoni ġusta mas-sħab internazzjonali u li jsir użu effettiv mill-istrumenti ekonomiċi kollha tal-Unjoni biex jiġu skoraġġuti u miġġielda l-prattiki kummerċjali inġusti, biex tiġi dekarbonizzata s-sistema tal-enerġija permezz ta' approċċ newtrali mil-lat teknoloġiku li jinkludi s-soluzzjonijiet kollha tal-enerġija b'emissjonijiet żero u baxxi tal-karbonju (inklużi s-sorsi tal-enerġija rinnovabbli, nukleari, l-effiċjenza enerġetika, il-ħżin, il-qbid u l-ħżin tal-karbonju (CCS), il-qbid u l-użu tal-karbonju (CCU), l-assorbimenti tal-karbonju, l-enerġija ġeotermali u l-idroenerġija, il-bijoenerġija sostenibbli u t-teknoloġiji l-oħra kollha attwali u futuri tal-enerġija b'emissjonijiet żero netti, biex jitnaqqsu d-dipendenzi fuq l-importazzjoni u jiġu ddiversifikati s-sorsi ta' materja prima kritika tal-Unjoni, u biex jiġi organizzat djalogu strateġiku dwar il-qafas għal wara l-2030 mas-setturi rilevanti kollha, inklużi l-industrija u t-trasport.

---

<sup>5</sup> Ir-Regolament (UE) 2023/955 tal-Parlament Ewropew u tal-Kunsill tal-10 ta' Mejju 2023 li jistabbilixxi Fond Soċjali għall-Klima u li jemenda r-Regolament (UE) 2021/1060 (ĠU L 130, 16.5.2023, p. 1, ELI: <http://data.europa.eu/eli/reg/2023/955/oj>).

- (6) Fil-konklużjonijiet tiegħu tat-23 ta' Ottubru 2025, il-Kunsill Ewropew iddikjara li t-titjib tal-kompetittività tal-Unjoni, it-tisħih tar-reziljenza tagħha u l-avvanz tat-tranzizzjoni ekoloġika huma objettivi ta' tisħih reċiproku li jridu jiġu segwiti flimkien, u appella għal żieda urġenti fl-isforzi biex tiġi żgurata l-provvista ta' enerġija affordabbli u nadifa u tinbena Unjoni tal-Enerġija ġenwina qabel l-2030, inkluż billi tiġi sfruttata t-Task Force ġdida għall-Unjoni tal-Enerġija, kif ukoll biex tiġi aċċellerata l-hidma mmirata lejn it-tnaqqis tal-prezzijiet tal-enerġija u lejn l-appoġġ għall-produzzjoni tal-enerġija sostenibbli domestikament fl-Unjoni. Bil-hsieb li tiġi żgurata tranzizzjoni kosteffettiva, ekwa u ġusta, prammatika u soċjalment ibbilanċjata lejn in-newtralità klimatika, filwaqt li jitqiesu ċ-ċirkostanzi nazzjonali differenti, l-investment kemm tas-settur privat kif ukoll dak pubbliku, inkluż permezz tal-finanzjament tal-Unjoni, se jkun faċilitatur ewlieni għat-tranzizzjoni nadifa, pereżempju billi jiġu appoġġati u aċċellerati l-użu u l-kummerċjalizzazzjoni ta' teknoloġiji innovattivi fl-Istati Membri kollha, billi jiġu appoġġati l-aċċess għad-dekarbonizzazzjoni u t-tiġdid industrijali, il-manifattura ta' teknoloġiji nodfa u l-modernizzazzjoni tas-sistemi tal-enerġija, u billi jiġu pprovduti soluzzjonijiet affordabbli fl-ekonomija kollha u għaċ-ċittadini fl-Unjoni kollha. Il-Patt għal Industrija Nadifa, inniedi fil-komunikazzjoni tal-Kummissjoni tas-26 ta' Frar 2025 bit-titolu "Il-Patt għal Industrija Nadifa: Pjan direzzjonali kongunt għall-kompetittività u d-dekarbonizzazzjoni", qed jistabbilixxi l-kundizzjonijiet għal tranzizzjoni b'suċċess, filwaqt li jiffoka kemm fuq id-dekarbonizzazzjoni u t-tiġdid industrijali, li ser jikkontribwixxi biex tissaħħah id-domanda għall-"made in Europe", u għall-mekkanizmi ta' appoġġ għall-industrija Ewropea, inklużi bank għad-dekarbonizzazzjoni industrijali u l-qafas il-ġdid simplifikat għall-ghajnuna mill-Istat.

- (7) Fil-konklużjonijiet tiegħu tat-23 ta' Ottubru 2025, il-Kunsill Ewropew fakkar fil-hteġa urġenti li jiġu intensifikati l-isforzi kollettivi biex jiġu żgurati d-dekarbonizzazzjoni, il-modernizzazzjoni u t-tiġdid industrijali tal-Ewropa b'mod teknoloġikament newtrali. F'dak il-kuntest, issottolinja li jenħtieġ li tinghata attenzjoni partikolari lill-industriji tradizzjonali, b'mod partikolari l-industriji tat-tbahir, tal-avjazzjoni u tal-karozzi kif ukoll l-industriji li jużaw hafna enerġija, bhal dawk tal-azzar u tal-metalli, tas-sustanzi kimiċi, tas-siment, tal-ħġieġ u taċ-ċeramika, u tal-polpa u l-karta, sabiex jibqgħu reżiljenti u kompetittivi f'suq dinji u f'ambjent ġeopolitiku diffiċli. F'dak ir-rigward, laqa' l-proposta tal-Kummissjoni biex is-settur Ewropew tal-azzar jiġi protett mill-impatti inġusti tal-kapaċità żejda dinjija. Laqa' wkoll l-intenzjoni tal-Kummissjoni li tmexxi 'l quddiem ir-rieżami previst skont ir-Regolament (UE) 2019/631 tal-Parlament Ewropew u tal-Kunsill<sup>6</sup>, u appella għall-preżentazzjoni rapida ta' dik il-proposta, filwaqt li jitqiesu n-newtralità teknoloġika u l-kontenut Ewropew. F'dak il-kuntest, il-Kunsill Ewropew laqa' l-ittra mill-President tal-Kummissjoni dwar il-klima u l-kompetittività tal-20 ta' Ottubru 2025.

---

<sup>6</sup> Ir-Regolament (UE) 2019/631 tal-Parlament Ewropew u tal-Kunsill tas-17 ta' April 2019 li jstabbilixxi standards ta' rendiment fir-rigward tal-emissjonijiet ta' CO<sub>2</sub> tal-karozzi godda tal-passiġġieri u tal-vetturi kummerċjali hfief godda, u li jhassar ir-Regolamenti (KE) Nru 443/2009 u (UE) Nru 510/2011 (ĠU L 111, 25.4.2019, p. 13, ELI: <http://data.europa.eu/eli/reg/2019/631/oj>).

- (8) Il-Patt għal Industrija Nadifa jiffoka wkoll fuq aċċess ahjar għall-finanzi pubbliċi u privati, suq tal-enerġija tal-Unjoni integrat u interkonness li jiżgura s-sigurtà tal-enerġija, il-promozzjoni ta' ekonomija ċirkolari, kundizzjonijiet ekwi dinjija inkluż permezz tal-implimentazzjoni effettiva u l-estensjoni tal-mekkanizmu ta' aġġustament tal-karbonju fil-fruntieri<sup>7</sup> għal merkanzija downstream, l-introduzzjoni ta' miżuri kontra ċ-ċirkomvenzjoni u azzjoni biex tiġi indirizzata r-rilokazzjoni tal-emissjonijiet tal-karbonju mill-esportazzjoni, u kundizzjonijiet abilitanti ċari bħal permessi simplifikati u l-adozzjoni u l-iskalar ta' teknoloġiji nodfa, sabiex jissahhu l-vantaġġ kompetittiv tal-Unjoni u l-kompetittività industrijali tagħha u tissahhah l-innovazzjoni fl-Unjoni, filwaqt li jitqies l-ambjent ġeopolitiku diffiċli.
- (9) Fid-dawl tal-oġġettiv tan-newtralità klimatika sal-2050, jenhtieg li l-emissjonijiet ta' gassijiet b'effett ta' serra, sal-2040, jitnaqqsu u l-assorbimenti jiżdedu, biex jiġi żgurat li l-emissjonijiet netti ta' gassijiet b'effett ta' serra, jiġifieri l-emissjonijiet wara t-tnaqqis tal-assorbimenti, jitnaqqsu fl-ekonomija kollha b'90 % sal-2040 meta mqabbla mal-livelli tal-1990.

---

<sup>7</sup> Ir-Regolament (UE) 2023/956 tal-Parlament Ewropew u tal-Kunsill tal-10 ta' Mejju 2023 li jistabbilixxi mekkanizmu ta' aġġustament tal-karbonju fil-fruntieri (ĠU L 130, 16.5.2023, p. 52, ELI: <http://data.europa.eu/eli/reg/2023/956/oj>).

- (10) Jenhtieg li tinghata prijorità lit-tnaqis domestiku fl-emissjonijiet tal-gassijiet b'effett ta' serra, filwaqt li dan jiġi kkomplementat b'zieda fl-assorbimenti, inkluż permezz ta' soluzzjonijiet kemm naturali kif ukoll teknoloġiċi. Fl-iżvilupp tal-pakkett ta' politika ta' wara l-2030, jenhtieg li tinghata attenzjoni xierqa lill-kontribut tat-tnaqis gross tal-emissjonijiet meta mqabbel mal-assorbimenti naturali u teknoloġiċi. L-assorbimenti naturali għandhom karatteristiċi li jenhtieg li jitqiesu, bhall-istruttura ta' maturazzjoni tal-foresti, il-proporzjon ta' hamrija organika, il-varjabbiltà naturali, u l-inċertezzi relatati mal-impatti tat-tibdil fil-klima, mad-disturbi naturali u mal-bidliet fil-metodoloġiji. L-assorbimenti naturali u industrijali se jaqdu rwol dejjem akbar fl-ekonomija tal-Unjoni fid-deċennji li ġejjin, fid-dawl tal-htieġa li jiġu bbilancjati l-emissjonijiet u l-assorbimenti tal-gassijiet b'effett ta' serra sa mhux aktar tard mill-2050 u l-emissjonijiet negattivi minn hemm 'il quddiem. Se jiġu żviluppati inċentivi fil-kuntest tar-rieżami tad-Direttiva 2003/87/KE tal-Parlament Ewropew u tal-Kunsill<sup>8</sup> fl-2026, fejn il-Kummissjoni tbassar li se tipprevedi l-inkluzjoni ta' assorbimenti permanenti domestiċi tal-karbonju fis-sistema għall-iskambju ta' kwoti ta' emissjonijiet ta' gassijiet serra ġewwa l-Unjoni (l-“EU ETS”) biex jiġu kkompensati l-emissjonijiet residwi li diffiċli jitnaqqsu. Is-settur tal-użu tal-art, tat-tibdil fl-użu tal-art u tal-forestrija għandu rwol ċentrali f'bijoeconomija sostenibbli u ċirkolari u għandu l-potenzjal li jipprovidi benefiċċji klimatiċi u ambjentali fit-tul, li jikkontribwixxu għat-tranzizzjoni nadifa tal-ekonomija tal-Unjoni u jnaqqsu d-dipendenzi billi jissostitwixxu l-materjali bbażati fuq il-fossili.
- (11) Filwaqt li xi politiki abilitanti diġà ġew implimentati u l-impatt tagħhom diġà huwa viżibbli, dan għadu mhuwiex il-każ għall-politiki abilitanti kollha bħal dawn. Jenhtieg li l-Kummissjoni tkompli ssahhah l-inizjattivi rigward il-qafas ta' abilitazzjoni u timmira li taċċellera l-adozzjoni tagħhom biex tiżgura li jkun hemm fis-sehh kundizzjonijiet li jappoġġaw lill-industrija u liċ-ċittadini Ewropej matul it-tranzizzjoni, b'rispett shih tal-liġi tal-Unjoni.

---

<sup>8</sup> Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva tal-Kunsill 96/61/KE (ĠU L 275, 25.10.2003, p. 32, ELI: <http://data.europa.eu/eli/dir/2003/87/oj>).

(12) L-Unjoni għandha stabbilit qafas regolatorju biex tilhaq il-mira klimatika għall-2030. Il-legiżlazzjoni li timplimenta dik il-mira tikkonsisti, fost l-oħrajn, mid-Direttiva 2003/87/KE, li tistabbilixxi l-EU ETS, mir-Regolament (UE) 2018/842 tal-Parlament Ewropew u tal-Kunsill<sup>9</sup>, li dahhal miri nazzjonali għat-tnaqqis tal-emissjonijiet ta' gassijiet serra sal-2030, u r-Regolament (UE) 2018/841 tal-Parlament Ewropew u tal-Kunsill<sup>10</sup>, li jistabbilixxi miri tal-assorbiment nett tal-karbonju għas-settur tal-użu tal-art. Sabiex tiġi żgurata tranżizzjoni bla xkiel għas-sistema għall-iskambju ta' kwoti tal-emissjonijiet għas-setturi tal-bini, tat-trasport bit-triq u oħrajn addizzjonali stabbiliti fil-Kapitolu IVa tad-Direttiva 2003/87/KE (l-“ETS2”), it-thaddim tal-iskambju ta' kwoti tal-emissjonijiet għal dawk is-setturi addizzjonali jenhtieg li jiġi pospost b'sena u jenhtieg li japplikaw ir-regoli stabbiliti fl-Artikolu 30k(2), il-punti (a) sa (e), tad-Direttiva 2003/87/KE. Il-Kummissjoni jenhtieg li tivvaluta kif il-legiżlazzjoni rilevanti tal-Unjoni jehtieg li tiġi emendata sabiex tintlaħaq il-mira klimatika għall-2040, filwaqt li tqis ukoll il-kapaċità dejjem tonqos tal-bjar naturali. Meta tfassal il-qafas għal wara l-2030, jenhtieg li l-Kummissjoni thejji valutazzjonijiet tal-impatt dettaljati, filwaqt li tqis l-analizi tagħha tal-pjanijiet nazzjonali integrati dwar l-enerġija u l-klima, l-ambjent ġeopolitiku, inkluż il-bżonn li tiġi żgurata l-kapaċità tal-Unjoni u tal-Istati Membri tagħha biex iżidu b'mod rapidu u jsahhu l-kapaċità difensiva tagħhom billi jiġu indirizzati l-piżijiet possibbli filwaqt li jinżammu l-inċentivi għad-dekarbonizzazzjoni industrijali, l-impatti fuq il-kompetittività, l-SMEs u l-industriji li jużaw ħafna enerġija, u l-impatti fuq il-kostijiet tal-enerġija u l-htigijiet ta' investiment fl-Istati Membri kollha, u jenhtieg li tikkunsidra li tiegħu l-miżuri neċessarji, inklużi proposti legiżlattivi skont kif ikun xieraq.

Formatted: Highlight

<sup>9</sup> Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26, ELI: <http://data.europa.eu/eli/reg/2018/842/oj>).

<sup>10</sup> Ir-Regolament (UE) 2018/841 tal-Parlament Ewropew u tal-Kunsill tat-30 ta' Mejju 2018 dwar l-inklużjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija fil-qafas ta' politika għall-klima u l-enerġija għall-2030, u li jemenda r-Regolament (UE) Nru 525/2013 u d-Deċiżjoni Nru 529/2013/UE (GU L 156, 19.6.2018, p. 1, ELI: <http://data.europa.eu/eli/reg/2018/841/oj>).

- (13) Jenhtieg li f'dawk il-proposti legiżlattivi jiġu riflessi b'mod xieraq għadd ta' elementi biex tiġi ffaċilitata l-kisba tal-mira klimatika għall-2040, inklużi: kontribut adegwat għall-mira klimatika għall-2040 ta' krediti internazzjonali ta' kwalità għolja skont l-Artikolu 6 tal-Ftehim ta' Pariġi mill-2036 sal-2040, b'mod li jkun kemm ambizzjuż kif ukoll kosteffiċjenti u f'konformità mar-regoli kontabilistiċi tal-Ftehim ta' Pariġi, inkluż perjodu pilota biex jinbeda suq tal-kreditu internazzjonali ta' kwalità għolja u ta' integrità għolja mill-2031 sal-2035; ir-rwol tal-assorbimenti permanenti domestiċi, (bhall-qbid tal-emissjonijiet bijoġeniċi bil-ħżin tal-karbonju (BioCCS) u l-qbid u l-ħżin tal-karbonju dirett mill-arja (DACCS)) fl-EU ETS, filwaqt li tiġi żgurata l-integrità ambjentali tal-EU ETS, inkluża l-possibbiltà li s-CO<sub>2</sub> jinħażen barra mill-Unjoni, skont kif ikun xieraq, b'soġġett għall-eżistenza ta' ftehimiet internazzjonali u filwaqt li jiġu previsti kundizzjonijiet ekwivalenti għal dawk stabbiliti fil-liġi tal-Unjoni; u flessibbiltà mtejba u aċċessibbli fis-setturi u fl-istrumenti kollha u fi hdanhom biex jiġi appoġġat approċċ kosteffettiv, li permezz tiegħu, pereżempju, l-kisbiet tal-Istati Membri f'settur wiehed ikunu jistgħu jibbilanċjaw id-diskrepanzi f'setturi oħrajn b'mod kosteffiċjenti filwaqt li jiġi żgurat li kull settur jikkontribwixxi għall-isforzi, u jiġi żgurat li n-nuqqasijiet possibbli f'settur wiehed ma jkunux għad-detriment ta' setturi ekonomiċi oħra, mingħajr preġudizzju għall-possibbiltà ta' kull Stat Membru li jagħmel użu mill-flessibbiltajiet. Fl-operazzjonalizzazzjoni tal-użu tal-kreditu internazzjonali, jenhtieg li l-Kummissjoni tqis il-htieġa li jiġu żgurati kundizzjonijiet ekwi madwar l-Istati Membri u l-opportunità li jiġu appoġġati shubijiet strateġiċi tal-Unjoni f'konformità mal-interessi tal-Unjoni. Jenhtieg li t-trajettorja attwali tal-EU ETS tiġi riveduta fir-rieżami li jmiss tad-Direttiva 2003/87/KE biex titqies il-mira maqbula għall-2040 b'mod li jippermetti ammont limitat ta' emissjonijiet wara l-2039.

Jenhtieg li l-Kummissjoni tqis b' mod f' waqtu perkors ta' eliminazzjoni gradwali aktar bil-mod għall-allokazzjoni bla hlas tal-kwoti mill-2028 'il quddiem biex jiġu appoġġati d-dekarbonizzazzjoni, l-investment u l-impjiegi fl-Unjoni, inkluż permezz tal-Bank għad-Dekarbonizzazzjoni Industrijali u rieżami tar-riżerva tal-istabbiltà tas-suq<sup>11</sup>, filwaqt li jiġi mminimizzat ir-riskju ta' rilokazzjoni tal-emissjonijiet tal-karbonju. Sabiex jiġu vvalutati l-impatti soċjali, ekonomiċi u ambjentali, il-qafas għal wara l-2030 jenhtieg li jkun ibbażat fuq valutazzjonijiet tal-impatt robusti. Il-qafas għal wara l-2030 jenhtieg li jrawwem ukoll il-konverġenza filwaqt li jqis l-ekwità u l-ispeċifitàjiet u ċ-ċirkostanzi nazzjonali tal-Istati Membri, inklużi dawk tal-gzejjer, tal-Istati Membri gzejjer u tar-reġjuni ultraperiferiċi.

(14) Minhabba li l-oġjettiv ta' dan ir-Regolament, jiġifieri li tiġi stabbilita mira klimatika intermedja tal-Unjoni għall-2040, ma jistax jinkiseb b' mod suffiċjenti mill-Istati Membri iżda jista' pjuttost, minhabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-oġjettiv.

(15) Għaldaqstant, jenhtieg li r-Regolament (UE) 2021/1119 jiġi emendat skont dan,

ADOTTAW DAN IR-REGOLAMENT:

---

<sup>11</sup> Id-Deciżjoni (UE) 2015/1814 tal-Parlament Ewropew u tal-Kunsill tas-6 ta' Ottubru 2015 dwar l-istabbiliment u l-funzjonament ta' riżerva tal-istabbiltà tas-suq għall-iskema ta' skambju tal-emissjonijiet tal-gassijiet serra tal-Unjoni u li temenda d-Direttiva 2003/87/KE (ĠU L 264, 9.10.2015, p. 1, ELI: <http://data.europa.eu/eli/dec/2015/1814/oj>).

*Artikolu 1*  
*Emendi għar-Regolament (UE) 2021/1119*

Ir-Regolament (UE) 2021/1119 huwa emendat kif ġej:

(1) fl-Artikolu 1, it-tieni paragrafu, tiżdied is-sentenza li ġejja:

“Dan ir-Regolament jistabbilixxi wkoll mira vinkolanti tal-Unjoni għall-2040”.”;

(2) fl-Artikolu 4, il-paragrafi 3, 4 u 5 huma sostitwiti b’dan li ġej:

“3. Sabiex jintlaħaq l-oġġettiv tan-newtralità klimatika stabbilit fl-Artikolu 2(1), il-mira klimatika vinkolanti tal-Unjoni għall-2040 għandha tkun tnaqqis tal-emissjonijiet netti ta’ gassijiet b’effett ta’ serra (emissjonijiet wara t-tnaqqis tal-assorbimenti) b’90 % sal-2040 meta mqabbla mal-livelli tal-1990.

4. Bi thejġija għall-perjodu wara l-2030, il-Kummissjoni għandha twettaq rieżami tal-legiżlazzjoni rilevanti tal-Unjoni sabiex tippermetti l-ilhuq tal-mira stabbilita fil-paragrafu 3 ta’ dan l-Artikolu u tal-oġġettiv tan-newtralità klimatika stabbilit fl-Artikolu 2(1) u tqis li tiegħu l-miżuri meħtieġa kif xieraq u abbażi ta’ valutazzjonijiet tal-impatt dettaljati, f’konformità mat-Trattati.

Il-Kummissjoni għandha tkompli ssaħħah l-inizjattivi li jikkonċernaw il-qafas ta’ abilitazzjoni u għandu jkollha l-għan li taċċellera l-adozzjoni u l-implimentazzjoni tagħhom biex tiżgura li jkun hemm fis-seħh kundizzjonijiet li jappoġġaw lill-persuni ġuridiċi u fiżiċi milquta, bhall-industrija u ċ-ċittadini Ewropej, matul it-tranzizzjoni, lejn il-miri stabbiliti fil-paragrafi 1 u 3 ta’ dan l-Artikolu, l-oġġettiv tan-newtralità klimatika stabbilit fl-Artikolu 2(1) u ekonomija newtrali għall-klima.

5. Fil-qafas tar-rieżami msemmi fil-paragrafu 4, l-ewwel subparagrafu, sabiex jiġi ffaċilitat l-ilhug tal-mira stabbilita fil-paragrafu 3, il-Kummissjoni għandha tiżgura li l-elementi li ġejjin ikunu riflessi kif xieraq fil-proposti legiżlattivi:
- (a) mill-2036, kontribut adegwat lejn il-mira klimatika għall-2040 minn krediti internazzjonali ta' kwalità għolja skont l-Artikolu 6 tal-Ftehim ta' Pariġi sa 5 % tal-emissjonijiet netti tal-Unjoni għall-1990, li jikkorrispondu għal tnaqqis domestiku tal-emissjonijiet netti tal-gassijiet b'effett ta' serra b'85 % meta mqabbel mal-livelli tal-1990 sal-2040, b'mod li jkun kemm ambizzjuż u kosteffiċjenti, filwaqt li jinghata appoġġ lill-Unjoni u lil pajjiżi terzi fl-ilhug ta' trajettorji ta' tnaqqis fl-emissjonijiet netti ta' gassijiet b'effett ta' serra kompatibbli mal-oġettivi tal-Ftehim ta' Pariġi biex iż-żieda fit-temperatura medja globali tinzamm sew taht 2 °C, u jsiru sforzi biex iż-żieda fit-temperatura tiġi limitata għal 1,5 °C iżjed mil-livelli preindustrijali, b'tali mod li tiġi żgurata l-integrità ambjentali ta' dawk il-krediti, filwaqt li tiġi promossa t-tmexxija teknoloġika tal-Unjoni; jista' jiġi kkunsidrat perjodu pilota mill-2031 sal-2035 biex jinbada suq tal-kreditu internazzjonali ta' kwalità għolja u ta' integrità għolja; l-orijini, il-kriterji ta' kwalità u kundizzjonijiet oħrajn li jikkonċernaw l-akkwist u l-użu ta' kwalunkwe kreditu bhal dan għandhom ikunu rregolati fil-liġi tal-Unjoni biex jiġi żgurat li jkunu bbażati fuq attivitajiet kredibbli u trasformattivi f'pajjiżi shab bl-għan li jintlahqu l-miri u l-politiki klimatiċi kompatibbli mal-għan fit-tul dwar it-temperatura stabbilit fil-Ftehim ta' Pariġi, li jkunu soġġetti għal salvagwardji robusti, inklużi l-iżgurar tal-integrità, l-evitar tal-għadd doppju, l-addizzjonalità, il-permanenza, il-governanza trasparenti, metodoloġiji b'saħħithom ta' monitoraġġ, rapportar u verifika, li jiżguraw kobenefiċċji ekonomiċi, soċjali u ambjentali u salvagwardji tad-drittijiet tal-bniedem, u li jkollhom ambizzjoni għolja għall-kondiviżjoni tar-rikavati għall-adattament u l-kondiviżjoni tal-benefiċċji ta' mitigazzjoni mal-pajjiżi kkonċernati; meta tistabbilixxi l-kriterji ta' kwalità, il-Kummissjoni għandha tikkunsidra, meta jkun xieraq, li tikkomplementa l-kriterji stabbiliti skont l-Artikolu 6(4) tal-Ftehim ta' Pariġi biex tiżgura r-rispett ta' dawk is-salvagwardji u l-ogħla kwalità ta' krediti internazzjonali, b'mod partikolari fir-rigward tal-permanenza u d-drittijiet tal-bniedem;

- (b) ir-rwol tal-assorbimenti permanenti domestiċi taht is-sistema stabbilita mid-Direttiva 2003/87/KE tal-Parlament Ewropew u tal-Kunsill\* għall-iskambju ta' kwoti ta' emissjonijiet ta' gassijiet serra ġewwa l-Unjoni (l-"EU ETS") biex jiġu kkompensati għall-emissjonijiet residwi li diffiċli jitnaqqsu;
- (c) flessibilità akbar fis-setturi u l-istrumenti kollha u fi hdanhom, biex jiġi appoġġat l-ilhuq tal-miri b'mod sempliċi u kosteffettiv;
- (d) il-kontribut realistiku tal-assorbimenti tal-karbonju għall-isforz ġenerali favur it-tnaqqis tal-emissjonijiet, filwaqt li jitqiesu l-inċertezzi tal-assorbimenti naturali u jiġi żgurat li n-nuqqasijiet possibbli ma jkunux għad-detriment ta' setturi ekonomiċi oħra, mingħajr preġudizzju għall-possibilità li l-Istati Membri jużaw assorbimenti naturali żejda biex jikkompensaw għall-emissjonijiet tagħhom f'setturi oħra;
- (e) il-htieġa li jinżammu, jiġu ġestiti u msahha, kif xieraq, il-bjar naturali fit-tul u li tiġi protetta u rrestawrata l-bijodiversità, li tiġi promossa l-bijoekonomija sostenibbli u ċirkolari, u li jitqiesu l-effetti tad-differenzi fl-istruttura ta' maturazzjoni tal-foresti, l-inċertezzi u l-varjabbiltà naturali, speċjalment dawk marbuta mal-impatti tat-tibdil fil-klima u d-disturbi naturali fis-settur tal-użu tal-art, tat-tibdil fl-użu tal-art u tal-forestrija;

- (f) Il-miri u l-isforzi tal-Istati Membri għal wara l-2030 għandhom jirriflettu l-kosteffiċjenza u s-solidarjetà, filwaqt li jitqiesu ċ-ċirkostanzi u l-ispeċifitàjiet nazzjonali differenti, inklużi dawk tal-gżejjer u tar-reġjuni ultraperiferiċi;
- (g) l-aqwa evidenza xjentifika disponibbli u dik l-aktar reċenti, inklużi l-aħħar rapporti tal-IPCC u tal-Bord Konsultattiv;
- (h) l-impatti soċjali, ekonomiċi u ambjentali madwar l-Istati Membri, inkluż fir-rigward tal-oġġettivi tad-dekarbonizzazzjoni u tal-kompetittività għall-industrija Ewropea;
- (i) il-kostijiet tan-nuqqas ta' azzjoni u l-benefiċċji ta' azzjoni fuq il-perjodu ta' zmien medju sa twil;
- (j) il-htieġa li tiġi żgurata u appoġġata tranżizzjoni ekwa u ġusta, kosteffettiva u soċjalment ibbilanċjata għal kulhadd, filwaqt li jitqiesu ċ-ċirkostanzi nazzjonali differenti u filwaqt li tinghata attenzjoni partikolari lill-impatti fuq il-prezzijiet għall-konsumatur, il-faqar enerġetiku u dak tat-trasport u lir-reġjuni u s-setturi, inkluża l-kapaċità ta' investiment tagħhom, l-intrapriżi żgħira u ta' daqs medju (SMEs), il-bdiewa u l-unitajiet domestiċi vulnerabbli milquta mit-tranżizzjoni għan-newtralità klimatika;
- (k) is-simplifikazzjoni u t-tnaqqis tal-piż amministrattiv, in-newtralità teknoloġika, il-kosteffettività, l-effiċjenza ekonomika u s-sigurtà ekonomika;

- (l) l-azzjoni klimatika b'hala mutur għall-investment, għall-innovazzjoni u għaż-żieda fil-kompetittività;
- (m) il-htieġa li jissahhu r-reżiljenza u l-kompetittività globali tal-ekonomija tal-Unjoni u jitnaqqas ir-riskju ta' rilokazzjoni tal-emissjonijiet tal-karbonju, b'mod partikolari għall-SMEs u s-setturi industrijali li huma l-aktar esposti għal rilokazzjoni tal-emissjonijiet tal-karbonju, inkluż fir-rigward tal-esportazzjonijiet, sabiex tiġi żgurata l-kompetizzjoni ġusta;
- (n) l-aqwa teknoloġiji kosteffettivi, sikuri u skalabbli disponibbli;
- (o) l-affordabbiltà u d-disponibbiltà tal-enerġija, is-sigurtà tal-provvista, is-sigurtà u l-effiċjenza enerġetika, inkluż il-prinċipju "l-effiċjenza enerġetika tiġi l-ewwel", kif ukoll it-tishih tal-grilji u tal-interkonnnessjonijiet tal-elettriku bil-ħsieb li tinbena Unjoni tal-Enerġija ġenwina u tiġi promossa l-enerġija prodotta domestikament;
- (p) ir-rwol tal-fjuwils b'livell zero, b'livell baxx ta' emissjonijiet tal-karbonju u tal-fjuwils rinnovabbli fid-dekarbonizzazzjoni tat-trasport, inkluż it-trasport bit-triq lil hinn mill-2030 u miżuri konkreti biex jghinu lill-manifatturi tal-vetturi tqal jilhqqu l-miri tagħhom, filwaqt li jitqies il-kontenut Ewropew;
- (q) l-ekwità u s-solidarjetà bejn l-Istati Membri u fi hdanhom;
- (r) il-htieġa li jiġu żgurati l-effettività ambjentali u l-progress maż-żmien, filwaqt li tiġi ssalvagwardjata wkoll il-koeżjoni soċjali u li jiġu żgurati s-sigurtà tal-ikel u tranżizzjoni ġusta;

- (s) il-htigijiet u l-opportunitajiet b'rabta mal-investment, inkluż l-aċċess għall-finanzi pubbliċi u privati kif ukoll l-appoġġ għall-innovazzjoni u l-aċċess għal teknoloġiji innovattivi fl-Istati Membri kollha, filwaqt li jitqies il-bilanċ ġeografiku;
- (t) l-iżviluppi u l-isforzi li jkunu saru fil-livell internazzjonali biex jintlahqu l-oġġettivi fit-tul tal-Ftehim ta' Pariġi u l-oġġettiv ahhari tal-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC), kif ukoll l-appoġġ tal-Unjoni lis-shab tagħha fl-indirizzar tat-tibdil fil-klima u l-impatti tiegħu.

---

\* Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva 96/61/KE (ĠU L 275, 25.10.2003, p. 32, ELI: <http://data.europa.eu/eli/dir/2003/87/oj>).”;

(3) fl-Artikolu 4, jiżdied il-paragrafu li ġej:

“8. Minn ... [sena mill-adozzjoni ta' dan ir-Regolament emendatorju] u kull sentejn wara dan, il-Kummissjoni għandha tivvaluta u tirrapporta dwar l-implimentazzjoni tal-miri intermedji u t-trajettorji tad-dekarbonizzazzjoni stipulati f'dan ir-Regolament, filwaqt li tqis l-aħħar evidenza xjentifika, l-avvanzi teknoloġiċi u l-isfidi li qed jevolvu u l-opportunitajiet għall-kompetittività dinjija tal-Unjoni. Dik il-valutazzjoni tista' tkun akkumpanjata, meta dan ikun xieraq, minn proposti legiżlattivi.”;

- (4) fl-Artikolu 11, l-ewwel paragrafu, jiżdedu l-punti li ġejjin:
- “(c) l-isfidi li qed jevolvu, u l-opportunitajiet għall-kompetittività dinjija tal-industriji Ewropej madwar l-Istati Membri, b’mod partikolari tal-industriji li jużaw hafna enerġija u tal-SMEs;
  - (d) l-evoluzzjoni tal-prezzijiet tal-enerġija u l-impatt tagħha fuq l-industriji u l-unitajiet domestiċi Ewropej;
  - (e) l-impatti soċjoekonomiċi, inklużi l-effetti fuq l-impjiegi;
  - (f) l-avvanzi teknoloġiċi u l-użu ta’ teknoloġiji innovattivi fl-Istati Membri u fis-setturi kollha;
  - (g) il-livell stmat ta’ assorbimenti netti fil-livell tal-Unjoni fir-rigward tal-miri stabbiliti f’dan ir-Regolament; jekk il-Kummissjoni ssib li l-livell stmat ta’ assorbimenti naturali netti għall-2040 huwa diverġenti b’mod sinifikanti minn dak li jkun mehtieg biex tintlaħaq il-mira intermedja għall-2040, inkluż meta dik id-diverġenza ssehh minhabba disturbi naturali, il-Kummissjoni għandha tipproponi, meta jkun xieraq, miżuri fil-livell tal-Unjoni, inkluż, jekk ikun mehtieg, aġġustament tal-mira intermedja għall-2040 li tikkorrispondi għan-nuqqasijiet possibbli u li tkun fil-limiti tagħhom, u tiżgura li n-nuqqasijiet possibbli ma jkunux għad-detriment ta’ setturi ekonomiċi ohra;
  - (h) il-progress lejn il-miri intermedji stabbiliti f’dan ir-Regolament;
  - (i) il-flessibilità għall-Istati Membri biex jużaw krediti internazzjonali ta’ kwalità għolja biex jissodisfaw sa 5 % tal-miri u tal-isforzi tagħhom għal wara l-2030.”;

(5) fl-Artikolu 11, it-tieni paragrafu huwa sostitwit b'dan li ġej:

“Ir-rapport tal-Kummissjoni għandu jkun akkumpanjat, meta dan ikun xieraq, minn proposti legiżlattivi biex jiġi emendat dan ir-Regolament, inkluża l-mira intermedja għall-2040, u minn miżuri addizzjonali biex isahħu l-inizjattivi li jikkoncernaw il-qafas ta' abilitazzjoni li jappoġġa l-implimentazzjoni effettiva kontinwa ta' dan ir-Regolament, f'konformità mal-Artikolu 4(5), u filwaqt li jiġu żgurati l-kompetittività, il-prosperità u l-koeżjoni soċjali tal-Unjoni.”.

#### *Artikolu 2*

*Posponiment tat-thaddim tal-iskambju ta' kwoti tal-emissjonijiet għas-setturi tal-bini, tat-trasport bit-triq u oħrajn addizzjonali*

It-thaddim tal-iskambju ta' kwoti tal-emissjonijiet għas-setturi tal-bini, tat-trasport bit-triq u oħrajn addizzjonali stabbiliti fil-Kapitolu IVa tad-Direttiva 2003/87/KE għandu jiġi pospost sal-2028. Ir-regoli stabbiliti fl-Artikolu 30k(2), il-punti (a) sa (e), tad-Direttiva 2003/87/KE għandhom japplikaw. Id-dispożizzjonijiet tal-Artikolu 10a(8b) tad-Direttiva 2003/87/KE għandhom japplikaw ukoll fl-2026.

*Artikolu 3*  
*Dhul fis-seħħ*

Dan ir-Regolament ghandu jidhol fis-seħħ fl-ghoxrin jum wara dak tal-pubblikazzjoni tiegħu f' *Il-Gurnal Uffiċjali tal-Unjoni Ewropea*.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi ~~---~~ Strasburgu.

*Għall-Parlament Ewropew*  
*Il-President*

*Għall-Kunsill*  
*Il-President*